

TE TANGATA WHAI-RAWA O WENITI.

Nga tangata kei roto i tenei korero paki—

Nga ingoa:—

Te Tiuka o Weniti.

Te Piriniha O Morako, Te Tiuka o Aperakona: He Tangata e whai ana ki a Pohia.

Anatonio: Te tangata whai-rawa o Weniti.

Patanio: He hoa no Anatonio; e whai ana hoki ki a Pohia.

Haranio, Hararino, Karatiano: He hoa enei no Anatonio me Patanio.

Roreneto: He tangata e whai-a-ipo ana ki a Tiehika.

Hairoka: He Hurai.

Tupara: He hoa no Hairoka; he Hurai ano.

Ranaharoto Kopo: He tangata whaka hanga-reka; he pononga na Hairoka.

Kopo Kaumatua: Ko te papa o Ranaharoto Kopo.

Tarerio: He karere mai no Weniti.

Renato: He pononga na Patanio.

Paratata, Tipano: He pononga enei na Pohia.

Pohia: He wahine puhi whai rawa hoki.

Nerita: He hoa no Pohia.

Tiehika: He tamahine na Hairoka.

Nga kainga: Kei Weniti i etahi wa, kei Peremona, te kainga o Pohia, i etahi wa.

WAAHI TUATAHI.**Kitenga tuatahi.**

Kei Weniti—kei te huanui.

(Ka putamai ko Anatonio, ko Hararino, ko Harano.)

Anatonio: Tuturu, kaore rawa ahau e mohio ana he aha ahau e poui nei:

Tenei te whaka-ngoikore nei i ahau, e ki ana koe kei te pechi hoki i a koe:

I pewhea ra i mau ai ki ahau, i kitea ai, ara i tupono mai ai.

He mea hanga ki te aha: i whanau ki whea.

Ko enei mea me ako ano ki ahau.

I te whaka-hanga-kore whakaaro, ngoikore hoki i ahau—

He mahi nui ka mohio ahau ki ahau ano.

Hararino: Kei runga o te moana o whakaaro e whiuwhiu ana:

Kei reira, kei o kaupuke e paroha haere ra nga heera;

Ano he tangata whai-rawa e haere ana i te huanui o te moana.

Kei te titiro whakataba ki nga kaupuke kopikopiko noa;

E tuohu atu ana, e whakanui atu ana ki a ratou.

Ina pahemo ake ratou, ano e kawhakina ana e o ratou parirau-i-tuia.

Haranio: He pono, e pa, mehemea nooku era rawa kei ta-whiti.

Te waahi nui o oku whakaaro kei oku hiahia i paunamao;

Ko ahau tera e momotu nei i te rau o te taru.

Me te rapu i na whea mai te hau e pupuhi;

Ko ahau ra tera te rapu i nga pukapuka.